



# Ġawhra fil-gzejjer – is-Siġġiewi


minn Sq. Clifford Galea  
OSJ, B.A. (Hons.) History PGCE, Dip.LCM

Onorat mhux bil-ftit li qed nikteb għall-ewwel darba f'dan il-ktejjeb tal-festa ad unur il-patron San Nikola. Kburi bil-wisq iktar li jien Malti u li nista' ngawdi dan ir-rahall pittoresk u mill-isbah fil-gzejjer Maltin. Intom ċittadini tas-Siġġiewi m'għandiex dubju li konxji mix-xorti sabiha li għandkom li tghixu f'dawn l-inhawwi rikki f'dak li huwa ambjent u mhux inqas l-istorja. Is-Siġġiewi minn dejjem affaxxinani fl-għamla tiegħu. Il-madwar huma meraviljużi. Nisthajlu maqtugh għalih u kburi bi ġmielu.

Wahda mill-kappelli li thajrek tixtar fuqha hija dik maghrufa bhala ta' Santa Mariija ta' Hal Xluq. Din hija fil-fatt wahda mill-aktar knejjes antiki f'Malta li tinsab f'dan ir-rahall. Milli jidher s'issa għandhom ma nstabux jew inkella ma ġewx

studjati dokumenti li juru la meta nbniet u lanqas kemm-il darba saru tiswijiet kbar fil-bini tagħha. Izda għall-habta ta' sena 1583, il-knisja kienet waslet biex tiġġarraf għalkollox u kien għalhekk l-intervent u l-imhabba lejn din il-kappella minn Ġann Pawl Buttigieg, li kien missier il-Kappillan tas-Siġġiewi li hallas biex din terġa' tinbena mill-ġdid. Huwa maghruf ukoll li Dun Stiefnu Buttigieg hallielha wkoll ir-renti biex tinzamm fi stat tajjeb.

Fl-1575, il-Parroċċa tas-Siġġiewi kellha 46 knisja (filjali) jagħmlu magħha. Minn dawn, 6 kienu f'Hal Xluq. Din tal-Assunzjoni tal-Madonna kienet l-aqwa fosthom u kienet għalhekk il-knisja prinċipali li fiha kienu jsiru l-magħmudijiet. Nhar il-Hadd ta' wara Santa Marija kienu jsiru festi kbar sa qabel



Il-kappella  
kif tidher  
minn ġewwa  
f'ritratt  
riċenti




it-tieni gwerra dinjija, iżda wara l-gwerra ghalkemm reġġu bdew isiru, il-festa ċkienet.

Fl-Opinjoni tiegħi, meravilja ta' faxxinu kbir ta' Hal Xluq huwa li minn ftit passi 'l bogħod mill-knisja wiehed jista' jara bi

drittu l-bieb il-kbir tal-Knisja Parrokkjali, u meta jinfetħ għall-festa jidher San Nikola hiereg merfugh, fuq iz-zuntier.

Ġwann Pawl Buttigieg, li kif għidna reġa' bena l-knisja mill-ġdid hallas ukoll biex sar kwadru ta' Marija Santissima Mtellgha



Iż-żewġ pitturi b'episodji mill-passjoni ta' Sidna Ġesuù Kristu. Xogħol sabiħ attribwit lill-pittur Francesco Zahra



s-Sema fuq tlett itwavel tal-ghuda. Dan il-fatt huwa wkoll dokumentat. Fuq kull naha tal-kwadru titulari, insibu xoghol iehor sabih: fuq ix-xellug insibu lil Kristu miġjub quddiem Pilatu, filwaqt li fuq il-lemin naraw lil Kristu fi triqtu lejn il-Kalvarju, iġorr is-Salib.

Dawn iż-żewġ kwadri huma tal-pittur ta' kalibru gholi Francesco Zahra. Insibu wkoll kwadru tal-Madonna tar-Rużarju fis-Sagristija u żewġ statwi tal-ġebel fil-knisja, wahda ta' Santu Rokku (Protettur kontra l-marda qerrieda tal-Pesta) u l-oħra ta' Santa Rita.

Inheġġiġkom li żżuru din il-kappella helwa u nhajjarkom ukoll tqajmu kuxjenza dwarha u dwar kappelli oħra simili tagħha

li jinsabu fis-Siġġiewi biex dawn jibqgħu jiġu ndukrati u msemmija mal-medda taż-żmien. B'hekk biss tista' titkattar l-istorja u l-kultura tagħna; storja li fl-opinjoni tiegħi tisboq l-istorja ta' hafna pajjiżi oħra madwar id-dinja. Dan kollu jagħmilna Maltin u poplu uniķu fid-dinja. Minn qalbi, qabel naghlaq, nirringrazzjakom tal-opportunità li tajtuni biex nikteb dan l-artiklu u b'għożża kbira, insellmilkom u nawguralkom il-festa t-tajba!

Tislijiet sinċieri,  
Viva San Nikola!

Referenzi:  
[www.siggiewi.com](http://www.siggiewi.com)  
Stejjer tal-Parroċċi Maltin – Università ta' Malta

*Żuru s-sit elettroniku ufficjali għall-informazzjoni interessanti*

**[www.armarsiggiewi.com](http://www.armarsiggiewi.com)**

*dwar dak kollu li jsawwar il-Grupp tal-Armar 6 ta' Diċembru*



**65, Lapsi Road,  
Siġġiewi, SGW 1963**

**Tel: 2146 1720**

**Mobile: 7925 1327**

**Email: [info@mobility.com.mt](mailto:info@mobility.com.mt)**

**Tied INSURANCE Intermediary for  
Melita Unipol Insurance Agency Ltd.**



**Agents for**

**Middlesea Insurance p.l.c.**

All authorised and regulated by the Malta Financial Services Authority COM2303052  
and

**SELF DRIVE CAR RENTALS**